

Περὶ ἀναφορῶν καὶ ἀποκλιμάτων

Οὐ μόνον δὲ ἐν τοῖς σχηματιζομένοις ἀλλὰ καὶ ἐν τοῖς ἀσχηματίστοις ζῳδίοις, ὅταν ᾧσιν οἱ ἀστέρες, ζητητέον τὸ δεξιὸν καὶ ἀριστερόν. χρὴ δὲ πρὸς τούτοις ζητεῖν καὶ τὰς ἐπαναφορὰς καὶ τὰ ἀποκλίματα, καὶ τοὺς ἀστέρας εἴτε ἐπαναφέρονται εἴτ' ἀποκλίνουσι, καὶ ποῖοι μὲν ἐπαναφέρονται, ποῖοι δὲ ἀποκλίνουσι εἴτε ἀγαθοποιοὶ εἴτε κακοποιοί. αἱ δὲ ἐπαναφοραὶ λαμβάνονται ἀπὸ τῶν κέντρων· ἐπειδὴ γὰρ ὁ εἰσι κέντρα, ὠροσκόπος, μεσουράνημα, δύσις, ὑπόγειον, ἰστέον, ὅτι τὸ μὲν προηγούμενον ζῳδίων ἐπὶ ἐκάστου κέντρου ἀπόκλιμα λέγεται, τὸ δὲ ἐπόμενον τῷ κέντρῳ ἐπαναφορὰ. οἷον ἐπὶ τῆς κοσμικῆς γενέσεως ὠροσκοπεῖτω Καρκίνος, μεσουρανεῖτω Κριός, δυνέτω Αἰγόκερως, ὑπόγειον κέντρον ἔστω Ζυγός. τοῦ δὲ Κριοῦ ἀπόκλιμα μὲν εἰσιν οἱ Ἰχθύες, ἐπαναφορὰ δὲ ὁ Ταῦρος, τοῦ δὲ Καρκίνου ἐπαναφορὰ μὲν ὁ Λέων, ἀπόκλιμα δὲ οἱ Δίδυμοι, ἐπειδὴ ἔπεται ὁ Καρκίνος, τοῦ δὲ Ζυγοῦ ἐπαναφορὰ μὲν Σκορπίος, ἀπόκλιμα δὲ Παρθένος.

ὡσαύτως δὲ καὶ ἐπὶ ἐκάστης γενέσεως δεῖ λαβεῖν. καὶ τὰ μὲν ἐπόμενα τοῖς κέντροις ἐπαναφοραὶ καλοῦνται, τὰ δὲ προηγούμενα αὐτῶν ἀποκλίματα.

Ἐπειδὴ οὖν ἐν τοῖς ζῳδίοις τούτοις γινόμενοι οἱ ἀστέρες μεγάλα δρῶσιν ἐν ταῖς γενέσεσι, δεῖ ἐπισκέπτεσθαι περὶ αὐτῶν, τίνα δέ εἰσιν, ἅπερ δρῶσιν ἐν αὐτοῖς γινόμενοι, ἐν τῇ πινακικῇ ἐπισκέψει σὺν θεῷ μαθησόμεθα. ταῦτα ἀρέσκει τῇ θεωρίᾳ.

«Ἡ δὲ τῶν ἀσυνδέτων ζῳδίων θέσις ἔχει τὴν διάστασιν»

Ἐνταῦθα τὸ διάστημα παραδίδωσι, καθὰ γινώσκομεν τὰ ἀσύνδετα.

«Τὰ κατὰ ἀπόστροφον δωδεκατημόρια»

Δωδεκατημόριον νῦν τὸ ἐν ζῳδίον λαμβάνει ὡς πρὸς τὸν ὅλον ζῳδιακὸν παραβάλλον. ἔστι γὰρ ὅτε δωδεκατημόριον καὶ τὰς β' <καὶ ἡμισείαν> μοίρας καλεῖ ὡς πρὸς τὸ ζῳδίον παραβάλλον.

ἐπειδὴ οὖν ἀνωτέρω εἶπεν ὅτι, ἐπὶ ἐν ἀσυνδέτοις ζῳδίοις ὅσιν οἱ ἀστέρες, τηνικαῦτα ἐχθροὺς καὶ πολεμίους ποιοῦσι, νῦν προσδιορίζεται λέγων, πλὴν εἰ μὴ ἐν ὁμοζώνοις ἢ ἰσαναφόροις εἶεν· τηνικαῦτα γὰρ μετριάζεται τὸ κακόν.

«Τῶν κατ' ἐπιδεξιότητα τεταγμένων»

ἐνταῦθα παρακελεύεται σκοπεῖν καὶ ἐπὶ τῶν ἄλλων ἀσυνδέτων καὶ ἐπὶ τῶν σχηματιζομένων ἀστέρων, τίνες μὲν τὰ δεξιὰ μέρη κρατοῦσι, τίνες δὲ τὰ ἀριστερά, ὡς ἐν τῇ θεωρίᾳ.